


करीब 2 हजार लीटर कैंसर वाला तेल जब्त, मजे से खा रहे लोग, FSSAI ने बताया 2 सेकंड में ऐसे चेक करें नकली तेल



आटा, चावल, तेल, घी, चीनी, दूध और दाल, भारत में लगभग सभी खाने-पीने की चीजों में मिलावट का धंधा थमने का नाम नहीं ले रहा है। व्यापारी ज्यादा मुनाफा कमाने के चक्कर में एफएसएसआई (FSSAI) के नियमों की धज्जियां उड़ा रहे हैं। खाने-पीने की चीजों की गुणवत्ता पर नजर रखने वाली यह देस की सबसे बड़ी संस्था है।

हाल ही में राजस्थान के मशहूर शहर अजमेर में चिकित्सा विभाग ने मिलावट के खिलाफ अभियान में करीब 18 हजार लीटर मिस ब्रांड खाद्य तेल सीज किया है। यहां पर विभिन्न प्रसिद्ध ब्रांडों के डुप्लीकेट और अलग-अलग लेवल लगाकर मिस ब्रांड और मिलावट के साथ खाद्य तेल तैयार किए जा रहे थे।

आपको बता दें कि नकली या मिलावटी तेल खाने से सेहत को कई तरह के नुकसान हो सकते हैं। ये तेल अक्सर सस्ते होते हैं और इनमें कई तरह की हानिकारक चीजें मिलाई जाती हैं। इसके सेवन से कई अंगों का डैमेज होना और यहां तक की कैंसर जैसी जानलेवा बीमारियों का भी खतरा हो सकता है।

Source: <https://navbharattimes.indiatimes.com/lifestyle/health/about-20000-liters-fake-oil-seized-fssai-told-easy-way-to-identify-fake-oil-at-home-just-2-second/articleshow/112490158.cms>